

ትሕትናን ጸሎትን ካብ ማርያም ንምሃር

፫ ዘጸጌ 2003 ዓ.ም. (24 ጥቅ 2010)

መዝሙር: ወመኑ መሓሪ ዘከማከ.

ንገባት: 2ጢመ 4:6-8፤ 1ዮሐ 1:1-ፍ፤ ግ.ሐ. 7:23-30፤ ሉቃስ 18:9-4

ሰንክት: “ጸድቅስ ከመ በቀልት ይፈሪ ወይበዝኅ ከመ ዘግባ ዘለግናስ ትኩላን እምንቱ ውስተ ቤተ እግዚአብሔር።”



ኡብ ናይ ሎሚ ሳልሳይ ሰንበት ዘጸጌ ንኣምላኽ ብማርያም ገርና ክንቀርቦ ከሎና ዝቐረበን ዝሓሸን ከም ዝኾነ ክነስተንትን። ኣምላኽ መሓሪ እዩ ምስ ኖኅ ኪዳን ዝኣቶኻ ንደቂ እስራኤል መና ዘውረድካሎም ከማኻ ዝበለ መሓሪ መን ኣሎ ኩሉ ካባኻ ይጽበ እናበለ ናይ ሎሚ ሰንበት መዝሙር ሕያውነትን ልግሰናን ኣምላኽ ኡብ ሕይወት ሰባት ክንደይ ቅሩብ ከም ዝኾነ እሞ ከምኡ ንሕና ነቲ ብኣምላኽ ዝተሞህበና ኡብ ድሕነትናን ድሕነት ካልኣትን ክነውዕሎ ይነግረና።

ምሕረት ድሕሪ ተሞሃቡካ ንእኡ ዝሰዕብ ንሰኻ እውን ክትገብር ዘሎካ ነገር የዘኻክረካ። መጀምርያ ተሞሃብካ ኣሎኻ ሰለዚ ዘሎካ ናትካ ኣይኮነን ንኻልእ ክትህብ ግድን እዩ ከመይ ዝተሞህበካ ክትህብ እዩ። ሱብ ክህብ ወይ ክገብር ዘጸግሞ ንዝተሞህበ ናተይ ክብል እንከሎ እዩ።

ማርያም ናይ ኣምላኽ ልኡኽ ኩሉ ምስ ኣበሰራ ከም ዝበላክኒ ይኹን እናበለት ሕይወታ ንድላይ ኣምላኽ ክፋት ገራቶ። ኣምላኽ ኡብኡ ድለቱ ክገብር ንርእሳ ንኣምላኽ ክፍቲ ኮይና። ኩሉ ዘሎኒ ናትካ እዩ ኡብ ኣገልግሎትካ ኣውዕሎ ኣሎኹ ክትብል ክኢላ። ንማርያም ክንሓሰብ ከሎና እዚ ክንምሃር ኣሎና። ሕይወትና ንኣገልግሎትን ንድለት ኣምላኽን ሰንድው ክንገብር። ብወገን ኣምላኽ ተገራልና ኣሎ ተሪፋ ዘሎ ናታትና መልሲ እዩ። ገለና ምናልባት ድሮ ክንምለስ ጀሚርና ንህሉ ገለ ግን ጌና ኣይጀመርናን ሰለዚ ሎሚ ንሕሹኽታ ኣምላኽ ክንምልስ ባይታ ጠቲሒ ኣሎ።

ንኣምላኽ ከም ማርያም ዝደልዮ ክንምልሰሉ መጀመርያ ምስኡ ምዕላል ናቱ ድለትን መገድን ክንፈልጥ ኣሎና። ኡብ ገለ ኣዋናት ጥራሕ እንዕልሎ ኡብ ገለ ምስ ገጠመና ጥራሕ እንዛረቦ እንተኾና ዘረብኡ ድለቱ ክንርዳእ ከጸግመና እዩ። ሓደ ካብቲ ንማርያም ፍልይቲ ዝገብራ ንዘረባ ኣምላኽ ኡብ ምድሪ ኣውዲቓ ኣይትፈልጥን እዚ ክብሪ የውህባ። ኩሉ ጊዜ ድላይካ ይኹን ብሃሊት እያ። ወዳ ኡብ መስቀል ከመውት እንከሎ ኣየንጸርጸረትን ምኽንያቱ ድሮ ድለት ኣምላኽ ተፈልጥ ነራ። ዓርቢ ሰቕለት ንኣኦ ከም ትያትር እዩ ነሩ። ኡብዚ ኹሉ ዘብጽሓ ሕይወታ በቲ ኣምላኽ ዝደልዮ ስለ ዝመርሐት እዩ።

ትሕትና ንኹሉ ክትርኢ ከምኡ ንክትርድኦ ዘጸግሞ ነገር ክትርዳእ ዕድል ይኸፍተልካ። ሓደ ሱብ ትሕትና ዘልኦ ክኸውን እንከሎ ኡብ ክፍኣት ወይ ኡብ ውድቀት ቀልጢፋ ኣይኣቲን እዩ። ናይ ምስትውዓል ክእለትን ንርእሱ መሊኹ ምኽኣልን ዓቕሚ ኣልኦ። ንኹሉ ብትዕግስቲ ይሓልፎ ሽዑ ነቲ ጸበባ ይሓልፎ። ኩኖ ጸልማት ብርሃን ከምዘሎ ይርኢ። ትሕትና ዝገድሎ ሱብ ግን ኡብቲ ከባቢኡ ዘሎ ጥራሕ እዩ ዝርኢ ሽዑ ዘይድለ መገዲ ይሕዝ። ትሑት ሱብ ንርእሱ ኡብ ትሕቲ እግዚአብሔር ገሩ ስለ ዝርእያ ዓይኑ ቋሕ ኣየብልን እዩ ኩሉ ጊዜ ኡብ ምስማዕ እዩ ዘድህብ። ትሑት ሱብ ክፋእን ጽቡቕን መምዩ ክፈልጥ ኣየጸግሞን እዩ።

ትሕትና ዝለበሰ ሱብ ጸሎት ክገብር ኣየጸግሞን እዩ። ንኣምላኽ ኡብ ልቡ ቦታ ክህብ ስለ ዘየጸግሞ ምስኡ ክህተን ክልምንን ይኸእል። እንተኾነ ክጥንቀቑሉ ዝግብኦ ነገራት ኣሎ። ናይ ሎሚ ወንጌል ብዛዕባ ሓደ ፈሪሳውን መጸበሓውን ይዛረብ ። እቲ ፈሪሳዊ ሕይወቱ ዝመርሓሉ ኣገባብ እናጠቐሰ

መረጋገጸ የቅርብ፣ ሕገ ናይ አይሁድን ትእዛዛት እግዚአብሔርን የክብር። ኩሉ ሓደ ጥዑይ አይሁዳዊ ክብር ዝግበኦ ይገብር ይጸውም ምጽዋት ይህብ ኩሉ ሥርዓት ይፍጽም። እንተኾነ አምላኽ ምስኡ አይኮነን። ሰለምገታይ? ምኽንያቱ እዚ ሰብ ንርእሱ ቀዳምነት ይህብ ኩሉ ናቱ ዘበለ ኡብ ጥቕሚ ርእሱን ንሱ መን ምኻኑን ዘተኮረ እዩ አምላኽ ንኡኡ ካልአዊ እዩ። “አምሰግነካ አሎኹ ኦ አምላኽ ከም ካልኦት ዘይገበርካኒ ብፍላይ ከምዚ መጸበሓዊ ዘይገበርካኒ እናበለ ጸልዩ። ብኻልኦ አዘራርግ እግዚአብሔር ክትሕገሰ አሎካ ኦነ ንኹሉ ሕግኻ ሰለ ዝሓለኹ እናበለ መን ምኻኑ ገሊጹ። ክጸውም ምጽዋት ክህብ እንከሎ ንአምላኽ ሰለ ዘፍቀረ አይኮነንን እንታይድኦ ንርእሱ ሰለ ዘፍቀረ፣ ንርእሱ ልዕሊ ኹሉ ሰለ ዝረከየ። አምላኽ ከምዚ ዝአመሰሉ ብዙሕ ጊዜ ሰለ ዘይርኢ ክሕገሰ አልኦ ብፍላይ ብዙሓት ከምቲ መጸበሓዊ ሰለ ዝኾኑ።

ናይ እዚ ፈሪሳዊ ቀንዲ ጸገም ናይ ኩሉ ምንጪ እግዚአብሔር ምኻኑ ሰለ ዝዘንግዔ እዩ። ብዘይ አምላኽ ሓንቲ ክገብር አይምኽአለን። ግን ኡብ ነፍሱ ጥራሕ አተኩሩ። ኡብ ሕወትና ብዙሕ ፈሪሳውነት የጥቅዓና እዩ ንርእሱና ነልዕል ንኹሉ ዝሃበ አምላኽ ንርስገ ንኹሉ ብናትና ክእለትን ጸዕርን ዝመጸ ገርና ነቅርዕ ሽዑ ትዕቢት ንዕቀት ኩሉ ኦንነት የጥቅዓና ንአምላኽን ንሓውንን ክንርኢ የጸግመና። ኡብቲ እንገብር ሰናይ ጥራሕ ንጥምት ንአምላኽ አይንጥምቶን ኡብኡ ኦቲ ጸገም ይጅምር። አምላኽ ቦታ አይረክብን ኡብ መጨረሻታ ንክፋእ ከም ጸቡቕ ገርና ክንርኢ ንግደድ።

ቅዱስ ጳውሎስ በቲ ዝገበር ይምካሕ ሰናይ ገድሊ ተጋዲለ ጉያይ ፈጺመ ንዝተሰናደወለይ አኽሊል ክቅበል ቀረብ አሎኹ ኩብል እንከሎ ካብ ትዕቢት ወይ ፈሪሳውነት አይኮነን። እዚ ኸአ መጀመርያ ንኹሉ ዝፈጸሞ ግብረ ብጸጋ አምላኽ ከምዝገበር ይእመን። ኦነ ኮይነዮ ዘሎኹ ኩሉ ብጸጋ አምላኽ እዩ ይብል። ካልአይ ኩሉ ሓይሉ ዓቕሙ አውጽእዎ ንርእሱ ዘይኮነ ምእንቲ አምላኽ ካልኦት ምእንቲ ፍቕሪ ክርስቶስ ርእዮም መታን ክኸኣሉ።

ብኻልኦ እቲ መጸበሓዊ ሓጢአተኛ፣ ብርግጽ ሕገ አይሁድ አይሓለወን፣ መኸፈሊ ሓረግ እዩ ነሩ ሥርሑ። ንግዕዳውያን ገዛእቲ እና አገልገለ ንህዝቡ ቀረጽ እና አኸፈለ ንህዝቡ ዝጨቆነ እዩ። ብርግጽ ሓጢአተኛ እዩ። ኡብ ቅድሚ አምላኽን ሰብን ክቐውም ዘይግብኦ ገሩ ንነፍሱ የቅርባ፣ ሽዑ አምላኽ ይፈትዎ፣ ኢየሱስ ከም ዝበሎ ንቤተመቐደስ ክሓድግ እንከሎ ጸዲቐ ተመልሰ ይብል። አምላኽ እዚ መጸበሓዊ ኡብ ሓጢአቱ ሰለ ዝተአመነ አምላኽ ተቐቢልዎ። ባዕሉ ሓንቲ ክገብር ከም ዘይክእል ይፈልጥ ነሩ አምላኽ እንተዘይሓገዙ ሓንቲ ክገብር ከምዘይክእል ይፈልጥ ነሩ። “ኦ አምላኽይ ንኡይ ንሓጢአተኛ ምሓረኒ” እናበለ ጸልዩ። አምላኽ ከምዚ ገሩ ብትሕትና ዝቐረጠ ንሓቂን ንሓጢአቱን ዘላለየ ክሕግዝ ቀልጢፋ ይመጽእ።

ሓጢአተኛታት ከምዝኾና ድሕሪ ተአሚና ዝዓበየ ህያብ እዩ ንእና። ቅዱስ ዮሐንስ ኡብ ቀዳመይቱ መልእኽቱ “ምስኡ ጎብረት አሎና እናበልና ኡብ ጸልማት እንተ ነበርና ንሕሱ ሓቂ እውን አይንገብርን ኢና ዘሎና. . . . ኃጢአት የብልና እንተበልና ንገዛእ ርእሱና ንጥብር አሎና እታ ሓቂ እውን አባና የላን” (1ዮሓ 1:6፣8)። ጸገም ናይእቲ ፈሪሳዊ እዚ እዩ ነሩ ንአምላኽ ዝኸተል ዘሎ ዝመሰሎ ዝነበረ ኡብ ጸልማት እዩ ዝጉግዝ ዝነበረ። ዕውር እዩ ነሩ። እቲ መጸበሓዊ ግን ይርኢ ነሩ።

ሰብ አፍልጦ ወንጌል አምላኽን ርድኢትን መጠን ዘብዝሓሉ ዘመና ናይ ኃጢአት ነገር ክዘንግዎን ኃጢአት የለን ኡብ ዝብል መንፈስ ወዲቐ ይርከብ። ሓደ ኡብነት ናይ እዚ ብዙሓት ክቐርቡ ትርኢ ኡብ መንበረ ኑዛዜ ዝቐርቡ ግን ውሑዳት እዮም። ኡብ ኃጢአት ወዲቐና ከሎና ከይተናዘዘና ክንቐርብ የብልናን ልብና ቅሒሩ እንከሎ ክንቐርብ የብልናን። ብዙሓት በዚ ሎሚ ናይ ኃጢአት ርድኢት አዋዲቐም ይርከቡ። እዚ ንግላውን ሓበራውን ሕይወት ጎዲእዎ ይርከቡ። ኃጢአት ምስ አምላኽ ዘሎካ ርክብ ምስ ሰባት ከምኡ ምስ ርእሰኻ ምቁራጽ ማለት እዩ።

ኃጢአት ማለት ዘይምፍቃር ንካልኦት ጽዑቕ ክትገብር ዘይምጽግር። ኣብ መንበረ ኑዛዜ ቀሪብና እንናዘዞ መብዘኸትኡ ነቲ ዘይንገብር እዩ። ኣብ መዓልቲ ፍርዲ ኣምላኽ “ ጠምየ ነር፤ ጸጊኤ ነረ፤ ሓዚነነ ነረ፤ ኣብ ጸገም ነረ እንተኾነ ሓንቲ ኣይገብርክመለይን ክብል እዩ። ሰለዚ ዓጢቑ ኣፍልጦ ኃጢአት ክህልወና ይግባእ። ከምኡ ምስ ዘህሉ ካብ ኣምላኽ ኣይክንፍለን ኢና። ኃጢአትና እንተ ተኣመና ኣምላኽ ኣብ ጥቓና ከምዘሎ ምልክት እዩ። እቶም ብጣዕሚ ዘሕዘኑ ኣዞም ዘሰዕቡ እዮም።

- ኣብ ሕይወቶም ኣምላኽ ዘየድልዮም ከም ፈሪሳውያን። ኣብ ሕይወቶም ኣምላኽ ቦታ የብሉን። ንኣምላኽ ኣብ ሥርዓት ጥራሕ ይደልይዎ ወይ ሓደ ከቢድ ነር ምስ ወረደም፣ ጥዑያት ከለዉ ኣምላኽ ኣየድልዮምን። ግብርም ናይ ሰይጣን ግዳጣዊ ሕይወቶም ግን ልኡኻት መፍቀርቲ ኣምላኽ መሲሎም ዝገዓዙ።
- ኣብ ሕይወቶም ምስተሓቱ ዘኾነ ሓጢአት ዘይዘክሩ ኣብ ዝሓለፈ ይኹን ሕጂ። ናይ ኃጢአት እንታይነት ዘይግድሶም። ንኃጢአቶም ዘይእመኑ፣ ኣብ ዓለም እንከለዉ ኩነቴ ኣዊጀም። ንነብሶም ብሓሶት ነደቐማ ይገዓዙ፣ ክፋእ ምግባር ንኣኦም ጅድንነት እዩ። እኳድኦ ንሓደ ኣብ ቅድሚ ካልኦት እንተ ኣዋረዱ ዓወት ይመስሎም፣ እዚኦም ጌና ኣብ ሕይወቶም ክርስቶስ ዘይተቐበሉ እዮም። ኩሉ ጊዜ ምንጨ ሁከት ኮይኖም ይነብሩ።
- እግዚአብሔር ከም ዘይፈትዎም ገርም ዝሓሰቡ ምኽንያቱ ኣብ ሕይወቶም ሓደ ዓቢ ሓጢአት ሰለዘፈጸሙ። እዚ ጽርፈት መንፈስ ቅዱስ ይብሃል። ኣምላኽ ኣይምሕረንን እዩ ሰለዚ ኃጢአት እናገበርኩ ምንግር ይሕሸኒ ይብሉ ንኣብነት ብዘይ ቃልኪዳን ብሓንሳብ ዝነብሩ፣ ኣብ ስርቂ፣ ዘመት፣ ዝነብሩ። ካብ ሕጂ ንኣይ ምሕረት የብለይን ኢሎም ንመገዲ ጸጋም ሒዞም ዝገዓዙ።

ነዚ መልሲ ክኾነና ዝኽእል እቲ መጸበሓዊ ክኾይድ እንከሎ ጸዲቐ ተመሊሱ ዝብል እዩ። ኃጢአተኛ ዝነበረ ምሕረት ኣምላኽን ኣብ ኃጢአቱ ሰለ ዝተኣመነን ጸዲቐ ተመሊሱ። ጸሎቱ ንሰማያት ሰንጠቐ ሓሊፉ ናይ እቲ ፈሪሳዊ ግን ኣብ ርእሱ ተመሊሱ። ትሕትና ልቢስና ንኣምላኽ ክንልምን ከሎና ዕርቂ ኣይኣብየናን እዩ ኣብ ወንጌል ኢየሱስ ዓርኪ ኃትኣን ኮይኑ እዩ ዝርከ። እተነኾነ ንኃጢአቶም ሸለል ኢሎ ዘይወነ ኣብ ምሕረትን ኣብ ነጻ ዝኾነ ምሕረት ኣምላኽ ሰለ ዘዕድሞም እዩ። ሓጥኣን ኣብ ቅድሚ ኣምላኽ ሓጥኣን ጥራሕ ኣይኮኑን እንታይ ድኦ ዝፍቀሩ ሓጥኣን እዮም ማለት ወላ እኳ ሓጥኣን እንተኾኑ ብኣምላኽ ይፍቀሩ እዮም። ኣምላኽ ኩሉ ጊዜ ክምለሱ ይጽበዮም።

ሎሚ ኣብ ዘለና ኣለና ጸሎትና ኦ ኣምላኽ ምሕረትካ ሃበና ክንብል ይግባእ ወላ ነቶም ሕማቕ ዝገብሩና። ነዚ ክንገብር ኣብ ማርያም ንመለስ ንሳ ንቀተልቲ ወዳ እውን ክተማርር ኣይ ተሰምዓትን። ተኸተልቲ ወዳ ክሰደዱ ክዋረዱ ክትርኢ ነቶም ገበርቲ እከይ ቅጽዓቶም ኣይደለዩትን ኩሉ ጊዜ ኣብ ምሕረት ኣምላኽ እያ እትጥምት ዝነበረት። ኣምብኣር ሎሚ መገዲ ሰማይ ምሃርና ንበላ። ኣብ ብርኪ ወዳ ተደፊእና ምእንቲ ወላዲትካ ተዓረቕና ንበሎ። ምሕረት ዘልማዱ ኣምላኽ ክምሕረና እዩ።

ኦማርያም ኣብ ብርኪ ወድኺ ተደፊእና ኃጢአትና ክንእመን እሞ ደቂ ሰማይ ክንከውን ምሳና ኩኒ፣ ንኹሉ ዝሓለፈ ኃጢአትና ክምሕረና ክዕረቕና ሰምዓዮም ይመጽኡኻ ኣለዉ ኣውያቶም ተቐበል ብልልና። ኣደና ሰለ ዝኾንኪ ሓደ ክጠፍእ ኣይትደልይን ኢኺእሞ ለምንልና ንበላ።

ኣባ ንጉሠ ፍሥሓ